

എല്ലാ പഞ്ചായത്തുകളിലും ആയുർവ്വേദ ഹോമിയോ ആശുപത്രികൾ സ്ഥാപിക്കുവാൻ നടപടി

115 (2400) ശ്രീ. കെ. എൻ. എ. ഖാദർ : താഴെ കാണുന്ന ചോദ്യങ്ങൾക്ക് ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി സദയം മറുപടി നൽകുമോ :

(എ) കേരളത്തിലെ എല്ലാ പഞ്ചായത്തുകളിലും ആയുർവ്വേദ ഹോമിയോ ആശുപത്രികൾ സ്ഥാപിക്കുവാൻ ആലോചനയുണ്ടോ ;

(ബി) ഇപ്പോൾ എത്ര പഞ്ചായത്തുകളിൽ ആയുർവ്വേദ ഹോമിയോ ആശുപത്രികൾ നിലവിലുണ്ടെന്ന് വ്യക്തമാക്കാമോ ;

(സി) ഈ സാമ്പത്തിക വർഷം പുതുതായി എത്ര പഞ്ചായത്തുകളിലാണ് ഇവ ആരംഭിക്കുവാൻ ഉദ്ദേശിക്കുന്നതെന്ന് വിശദീകരിക്കാമോ ?

ഉത്തരം

(എ) ഉണ്ട്.

(ബി) ഹോമിയോപ്പതി വകുപ്പിനുകീഴിൽ ഇപ്പോൾ 611 സർക്കാർ ഹോമിയോ ഡിസ്പെൻസറികളും 935 പഞ്ചായത്തുകളിൽ നിലവിൽ ആയുർവ്വേദ ആശുപത്രികളും പ്രവർത്തിക്കുന്നുണ്ട്.

(സി) ഈ സാമ്പത്തികവർഷം 50 പുതിയ ഹോമിയോ ഡിസ്പെൻസറികൾ ആരംഭിക്കുന്നതിനായി ബഡ്ജറ്റിൽ 350 ലക്ഷം രൂപ വകയിരുത്തിയിട്ടുണ്ട്. നിലവിൽ ഹോമിയോ ഡിസ്പെൻസറികളില്ലാത്ത പഞ്ചായത്തുകളിൽ 50 പുതിയ ഹോമിയോ ഡിസ്പെൻസറികൾ ആരംഭിക്കുന്നതിനുള്ള ഹോമിയോ ഡയറക്ടറുടെ ശുപാർശ സർക്കാർ പരിശോധിച്ചുവരുന്നു. ഈ സാമ്പത്തിക വർഷം 25 പഞ്ചായത്തുകളിൽ ആയുർവ്വേദ ഡിസ്പെൻസറി ആരംഭിക്കുന്നതിനുള്ള നടപടി സ്വീകരിച്ചുവരുന്നു.

പുതുതായി ആരംഭിക്കുന്ന ഹോമിയോ ഡിസ്പെൻസറികൾ

116 (2401) ശ്രീ. കെ. മുഹമ്മുണ്ണി ഹാജി : താഴെ കാണുന്ന ചോദ്യങ്ങൾക്ക് ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് പുതിയ ഹോമിയോ ഡിസ്പെൻസറികൾ ആരംഭിക്കാൻ ഉദ്ദേശിക്കുന്നുണ്ടോ ; എങ്കിൽ എത്ര ; വിശദാംശം വ്യക്തമാക്കുമോ ;

(ബി) മലപ്പുറം ജില്ലയിലെ മുതുവല്ലൂർ പഞ്ചായത്തിൽ ഹോമിയോ ഡിസ്പെൻസറി ആരംഭിക്കുന്നതിനുള്ള നിർദ്ദേശത്തിന്മേൽ ഹോമിയോപ്പതി ഡയറക്ടർ സ്വീകരിച്ച നടപടികൾ വിശദമാക്കുമോ ?

ഉത്തരം

(എ) നിലവിൽ ഹോമിയോ ഡിസ്പെൻസറികളില്ലാത്ത പഞ്ചായത്തുകളിൽ 50 പുതിയ ഹോമിയോ ഡിസ്പെൻസറികൾ ആരംഭിക്കുന്നതിനായി നടപടികൾ സ്വീകരിച്ചുവരുന്നു. 2013-14 വാർഷിക പദ്ധതിപ്രകാരം 50 പുതിയ ഹോമിയോ ഡിസ്പെൻസറികൾ ആരംഭിക്കുന്നതിനുവേണ്ടി 350 ലക്ഷം രൂപ ബഡ്ജറ്റിൽ വകയിരുത്തിയിട്ടുണ്ട്.

(ബി) പുതിയ ഹോമിയോ ഡിസ്പെൻസറികൾ ആരംഭിക്കുന്നതിന് ഹോമിയോ ഡയറക്ടർ സമർപ്പിച്ച ശുപാർശയിൽ മലപ്പുറം ജില്ലയിലെ മുതുവല്ലൂർ പഞ്ചായത്തിന്റെ പേര് ഉൾപ്പെട്ടിട്ടുണ്ട്. പ്രസ്തുത ശുപാർശ സർക്കാർ പരിശോധിച്ചുവരുന്നു.

ഹോമിയോ കോളേജിലെ ട്യൂട്ടർ തസ്തികയിലെ ഒഴിവുകൾ

117 (2402) ശ്രീ. എ. കെ. ബാലൻ : താഴെ കാണുന്ന ചോദ്യങ്ങൾക്ക് ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി സദയം മറുപടി നൽകുമോ :

(എ) സർക്കാർ ഹോമിയോ കോളേജുകളിൽ ട്യൂട്ടർ തസ്തികയിലെ ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ടോ ; എങ്കിൽ എത്ര ഒഴിവുകളാണ് റിപ്പോർട്ട് ചെയ്തത് ; നിലവിൽ എത്ര ഒഴിവുകളുണ്ട് ;

(ബി) ട്യൂട്ടർ തസ്തിക നിർത്തലാക്കിയിട്ടുണ്ടോ ; എന്നാണ് നിർത്തലാക്കിയത് എന്നും എന്തായിരുന്നു കാരണമെന്നും അറിയിക്കുമോ ;

(സി) ട്യൂട്ടർ തസ്തികയിലേക്ക് അപേക്ഷ നൽകി ജോലിക്കായി കാത്തിരിക്കുന്നവരുടെ ബുദ്ധിമുട്ട് പരിഹരിക്കാൻ നടപടി സ്വീകരിക്കുമോ ?

ഉത്തരം

(എ) ട്യൂട്ടർ തസ്തികയിലെ ഒഴിവുകൾ പി.എസ്.സി.-യിൽ റിപ്പോർട്ട് ചെയ്തുവെങ്കിലും സി.സി.എച്ച് പാറ്റേൺ നിർബന്ധമാക്കിയതിന്റെ അടിസ്ഥാനത്തിൽ അവ ക്യാൻസൽ ചെയ്തുകൊണ്ട് പി.എസ്.സി. നോട്ടിഫിക്കേഷൻ ഇറക്കിയിട്ടുണ്ട്. 21 ട്യൂട്ടർ തസ്തികകളാണ് റിപ്പോർട്ട് ചെയ്തിരിക്കുന്നത്. നിലവിൽ ഒഴിവുകളൊന്നുമില്ല.

(ബി) നിർത്തലാക്കാൻ തീരുമാനിച്ചിട്ടുണ്ട്. 2002-ലെ സി.സി.എച്ച് റഗുലേഷൻ പ്രകാരവും 13-1-2012-ലെ സ.ഉ.(പി)നമ്പർ 48/2012/ധന.യുടെ അടിസ്ഥാനത്തിലുമാണ് ട്യൂട്ടർ തസ്തികകൾ നിർത്തലാക്കാൻ തീരുമാനിച്ചിട്ടുള്ളത്.

(സി) ട്യൂട്ടർ തസ്തിക കേന്ദ്ര ആയുഷ് വകുപ്പ് നിർത്തലാക്കിയിരിക്കുകയാണ്. ആയതിനാൽ സർക്കാരിന് ഇതിൽ പ്രത്യേക നടപടി ഇപ്പോൾ സ്വീകരിക്കുവാൻ നിവൃത്തിയില്ല.

LIBRARY ARCHIVES Kerala Legislative Assembly